

लोक सम्पर्क विभाग, चण्डीगढ़ प्रशासन

www.chandigarh.gov.in

प्रेस विज्ञप्ति

चण्डीगढ़, 19 मार्च - यूटी गृह व स्वास्थ्य सचिव श्री राम निवास ने आज गवर्नमेंट कॉलेज फॉर ब्वायेज सेक्टर-11 में होम्योपैथी पर आयोजित राज्य स्तरीय कार्यशाला 'मदर एंड चाइल्ड केयर' का उद्घाटन किया। 20 मार्च तक चलने वाली इस कार्यशाला का आयोजन आयुष विभाग और केंद्रीय स्वास्थ्य और परिवार कल्याण मंत्रालय द्वारा किया गया है। कार्यशाला के दौरान माँ और बच्चे की देखभाल में होम्योपैथी के महत्व पर प्रकाश डाला जाएगा और साथ ही होम्योपैथी को स्वास्थ्य सुविधाओं की मुख्यधारा में शामिल करने का प्रयास भी किया जाएगा।

होम्योपैथी प्रणाली की महत्ता पर प्रकाश डालते हुए श्री राम निवास ने कहा कि होम्योपैथी प्रणाली में रोगी की बीमारी के लक्षणों और उसकी शारीरिक व मानसिक स्थिति के विभिन्न पहलुओं का निरीक्षण करके उपचार किया जाता है। श्री निवास ने कहा कि हालांकि होम्योपैथी प्रणाली की लोकप्रियता बढ़ रही है किन्तु अभी भी ऐसे बहुत लोग हैं जो होम्योपैथी दवाइयों के प्रयोग को लेकर संदिग्ध हैं। उन्होंने आशा जताई की होम्योपैथी प्रणाली को बढ़ावा देने और होम्योपैथी दवाइयों के लाभों के बारे में लोगों को जागरूक करने में यह मंच कारगर सिद्ध होगा।

स्वास्थ्य सेवाओं के निदेशक डॉ. एम.एस. बेंस ने बताया कि कार्यशाला का मुख्य उद्देश्य आयुष प्रणाली को बढ़ावा देना और जनता में होम्योपैथी प्रणाली के प्रति जागरूकता पैदा करना है। कार्यशाला में माँ और बच्चे की देखभाल जैसे विषय पर होम्योपैथी को प्रशिक्षण भी प्रदान किया जाएगा।

चण्डीगढ़, पंजाब और हरियाणा से लगभग 200 प्रतिनिधि कार्यशाला में भाग ले रहे हैं जिसमें होम्योपैथी, आयुर्वेदिक और एलोपैथिक के डॉक्टर्स भी शामिल हैं। उद्घाटन समारोह के दौरान विशेष सचिव स्वास्थ्य श्री अजोय शर्मा, जीएमसीएच-32 के डायरेक्टर प्रिंसिपल प्रो. राज बहादुर और अन्य वरिष्ठ डॉक्टर्स मौजूद थे।